



# ଭାରତ-ୟୁରୋପୀୟ ସଂଘ ସମ୍ବନ୍ଧରେ ପ୍ରଧାନମନ୍ତ୍ରୀଙ୍କ ପ୍ରେସ ବିବୃତି

Posted On: 06 OCT 2017 7:11PM by PIB Bhubaneshwar

ମହାନିହିତ ଅଧ୍ୟକ୍ଷ ଚନ୍ଦ୍ର ଏବଂ ଅଧ୍ୟକ୍ଷ ଜଙ୍କର

ସମ୍ମାନନୀୟ ପ୍ରତିନିଧିମଣ୍ଡଳୀ,

ଗଣମାଧ୍ୟମର ପ୍ରତିନିଧି,

ଚତୁର୍ଥ ଶ୍ରୀ ଭାରତ-ୟୁରୋପୀୟ ସଂଘ ସମ୍ବନ୍ଧରେ ଅଧ୍ୟକ୍ଷ ଚନ୍ଦ୍ର ଏବଂ ଅଧ୍ୟକ୍ଷ ଜଙ୍କରଙ୍କୁ ସ୍ୱାଗତ ଜଣାଇବାର ସୁଯୋଗ ପାଇଁ ମୁଁ ଆନନ୍ଦିତ ।

ଭାରତ ଯୁରୋପୀୟ ସଂଘ ସହିତ ଭାଗିଦାରୀକୁ ଅଧିକ ଗୁରୁତ୍ୱ ଦେଇଥାଏ ଏବଂ ଆମେ ଆମର ରଣନୈତିକ ଭାଗିଦାରୀକୁ ଅଧିକ ଗୁରୁତ୍ୱ ଦେଇଥାଉ । 1962ରେ ଯୁରୋପୀୟ ଅର୍ଥନୈତିକ ଗୋଷ୍ଠୀ ସହିତ କୃତନୈତିକ ସମ୍ପର୍କ ସ୍ଥାପନ କରିଥିବା ପ୍ରାରମ୍ଭିକ ରାଷ୍ଟ୍ରଗୁଡ଼ିକ ମଧ୍ୟରୁ ଭାରତ ଅନ୍ୟତମ ।

ବାର୍ଦ୍ଧ ସମୟ ଧରି ଯୁରୋପୀୟ ସଂଘ ଆମର ବୃହତ ବାଣିଜ୍ୟିକ ଭାଗିଦାର ହୋଇ ରହିଆସିଛି । ଏହା ମଧ୍ୟ ଆମ ପ୍ରତ୍ୟକ୍ଷ ବିଦେଶୀ ପୁଞ୍ଜି ନିବେଶର ବୃହତ ସମ୍ବଳ ।

ବିଶ୍ୱର ବୃହତ ଗଣତନ୍ତ୍ର ଭାବେ, ଆମେ ବାସ୍ତବ ଓ ପ୍ରାକୃତିକ ସହଭାଗୀ । ଗଣତନ୍ତ୍ର, ଆଇନର ଶାସନ, ପରସ୍ପରର ମୌଳିକ ଅଧିକାର ପ୍ରତି ସମ୍ମାନ ଏବଂ ବହୁମୁଖୀ ସଂସ୍କୃତିର ମୂଲ୍ୟବୋଧ ଉପରେ ଆମର ନିବିଡ଼ ସମ୍ପର୍କ ପର୍ଯ୍ୟବସିତ ।

ଆମେ ମଧ୍ୟ ବହୁ-ଧ୍ରୁବୀୟ ଆଇନ ଆଧାରିତ ଅନ୍ତର୍ଜାତୀୟ ବ୍ୟବସ୍ଥାର ସମର୍ଥକ । ଗତବର୍ଷ ବ୍ରସେଲ୍‌ରେ ଅନୁଷ୍ଠିତ ବ୍ରୟୋଦଶ ସମ୍ମିଳନୀ ପରଠାରୁ ଆମର ସମ୍ପର୍କ ସ୍ଥିର ଭାବେ ଅଗ୍ରଗତି କରିଛି । ଯେମିତିକି କିଛିଦିନ ପୂର୍ବେ ଅଧ୍ୟକ୍ଷ ଜଙ୍କର ଦେଇଥିବା ମନ୍ତବ୍ୟ, ଭାରତ-ୟୁରୋପୀୟ ସଂଘର ସମ୍ପର୍କର ନୌଯାତ୍ରାକୁ ଏବେ ଭଲ ପବନ ମିଳିପାରିଛି ।

ବନ୍ଧୁଗଣ,

ଆମର ବିସ୍ତୃତ କାର୍ଯ୍ୟସୂଚୀ ପ୍ରସଙ୍ଗରେ ଗଠନମୂଳକ ଆଲୋଚନା କରିଥିବାରୁ ଅଧ୍ୟକ୍ଷ ଚନ୍ଦ୍ର ଏବଂ ଅଧ୍ୟକ୍ଷ ଜଙ୍କରଙ୍କ ପ୍ରତି ମୁଁ ହାର୍ଦ୍ଦିକ କୃତଜ୍ଞତା ଜ୍ଞାପନ କରୁଛି ।

ଆମେ ଭାରତ-ୟୁରୋପୀୟ ସଂଘ ସମ୍ପର୍କକୁ ବିଭିନ୍ନ କ୍ଷେତ୍ରରେ ସମ୍ପ୍ରସାରିତ କରିଛୁ । ପାରମ୍ପରିକ ବିଶ୍ୱାସ ଏବଂ ବୁଝାମଣା ଆଧାରରେ ଏହାକୁ ଆହୁରି ବିସ୍ତୃତ ଏବଂ ଲାଭଜନକ କରିବା ଲାଗି ପ୍ରୟାସ ଜାରି ରଖିବା ନିମନ୍ତେ ସହମତ ହୋଇଛୁ ।

ଆମର ବିଗତ ସମ୍ମିଳନୀରେ ନିଆଯାଇଥିବା ନିଷ୍ପତ୍ତିର କାର୍ଯ୍ୟକାରୀତାରେ ହୋଇଥିବା ଅଗ୍ରଗତି ଏବଂ ଗତ ବର୍ଷ ଘୋଷଣା କରାଯାଇଥିବା ଏଜେଣ୍ଡା-2020 ସମ୍ପର୍କରେ ଆମେ ଆଜି ସମୀକ୍ଷା କରିଥିଲୁ ।

ଆମେ ଆମର ସୁରକ୍ଷା ସହଯୋଗକୁ ସୁଦୃଢ଼ କରିବା ଏବଂ ଆତଙ୍କବାଦ ବିରୋଧରେ ଲଢ଼ିବା ଲାଗି ସହମତ ହୋଇଛୁ । ଆମେ ଏହି ପ୍ରସଙ୍ଗରେ ଆମର ଦ୍ୱିପାର୍ତ୍ତିକ ସହଯୋଗକୁ ସୁଦୃଢ଼ କରିବା ସହିତ ବହୁପକ୍ଷୀୟ ମଂଚରେ ପାରମ୍ପରିକ ସହଯୋଗ ବୃଦ୍ଧି କରିବୁ ।

ସ୍ୱଚ୍ଛ ଶକ୍ତି ଏବଂ ଜଳବାୟୁ ପରିବର୍ତ୍ତନ ପ୍ରସଙ୍ଗରେ ଆମେ 2015 ପ୍ୟାରିସ୍ ଚୁକ୍ତିକୁ ପାଳନ କରିବା ଲାଗି ସଂକଳ୍ପବଦ୍ଧ । ଜଳବାୟୁ ପରିବର୍ତ୍ତନର ମୁକାବିଲା ଏବଂ ଶକ୍ତିର ସୁରକ୍ଷିତ, ସୁଲଭ ଏବଂ ନିରନ୍ତର ଯୋଗାଣ ପାଇଁ ପ୍ରତି ଆମେ ପ୍ରାଥମିକତା ଦେବୁ । ଅକ୍ଷୟ/ନବୀକରଣଯୋଗ୍ୟ ଶକ୍ତିର ଉପଯୋଗ ବ୍ୟୟ ହ୍ରାସ ଲାଗି ଆପୋଷ ସହଯୋଗ ଜାରି ରଖିବା ପ୍ରତି ଆମେ ଆମର ପ୍ରତିବଦ୍ଧତା ଜାହିର କରୁଛୁ ।

ସ୍ମାର୍ତ୍ତ ସିଟିର ବିକାଶ ଏବଂ ସହରାଂତଳ ଭିତ୍ତିଭୂମି ବିକାଶ ଲାଗି ଯୁରୋପୀୟ ସଂଘ ସହିତ ଆମେ ଆମର ସହଯୋଗ ବୃଦ୍ଧି କରିବୁ ।

ମୁଁ ଖୁସି ଯେ ଭାରତ-ୟୁରୋପୀୟ ସଂଘ ବେସାମରିକ ବିମାନ ଚୁକ୍ତି ଏବେ କାର୍ଯ୍ୟକାରୀ ହୋଇପାରିଛି । ମୋର ପୂର୍ଣ୍ଣ ବିଶ୍ୱାସ ରହିଛି ଯେ ଏହା ଆମ ଭିତରେ ବିମାନ ଯୋଗାଯୋଗକୁ ବୃଦ୍ଧି କରିବ ଏବଂ ଜନ-ଜନ ସମ୍ପର୍କକୁ ପ୍ରୋତ୍ସାହନ ଦେବ ।

ଆମ ସମ୍ପର୍କର ଆଉ ଏକ ଗୁରୁତ୍ୱପୂର୍ଣ୍ଣ ଦିଗ ହେଉଛି ବିଜ୍ଞାନ ଏବଂ କାରିଗରୀ, ଏବଂ ଗବେଷଣା ଓ ନବସୃଜନ କ୍ଷେତ୍ରରେ ଆମର ସହଭାଗୀତା । ଏହି ପରିପ୍ରେକ୍ଷୀରେ, ଯୁବ ବିଜ୍ଞାନିକ ଏବଂ ଗବେଷକଙ୍କ ଗତିଶୀଳତା ପାଇଁ ସ୍ୱାକ୍ଷରିତ ହୋଇଥିବା ଚୁକ୍ତିକୁ ମୁଁ ସ୍ୱାଗତ କରୁଛି ।

ଭାରତରେ ବିକାଶମୂଳକ ପ୍ରକଳ୍ପ ପାଇଁ ଯୁରୋପୀୟ ନିବେଶ ବ୍ୟାଙ୍କ ସହିତ ସ୍ୱାକ୍ଷରିତ ହୋଇଥିବା ରଣଚୁକ୍ତି ମଧ୍ୟ ଏକ ସ୍ୱାଗତଯୋଗ୍ୟ ପଦକ୍ଷେପ ।

ଅନ୍ତର୍ଜାତୀୟ ସୌର ମେଂବର ସଦସ୍ୟ ରାଷ୍ଟ୍ରଗୁଡ଼ିକରେ ହେବାକୁ ଥିବା ସୌର ଶକ୍ତି ପ୍ରକଳ୍ପଗୁଡ଼ିକୁ ପାଣ୍ଠି ଯୋଗାଣ ପାଇଁ ଯୁରୋପୀୟ ନିବେଶ ବ୍ୟାଙ୍କର ନିଷ୍ପତ୍ତିକୁ ମୁଁ ସ୍ୱାଗତ କରୁଛି ।

ବାଣିଜ୍ୟ ଏବଂ ନିବେଶ ପ୍ରବାହକୁ ସୁଦୃଢ଼ କରିବା କ୍ଷେତ୍ରରେ ଯୁରୋପୀୟ ସଂଘ ସହିତ ସହଯୋଗକୁ ଆହୁରି ଗଭୀର କରିବା ସକାଶେ ଯୁରୋପୀୟ ସଂଘ ସହିତ କାର୍ଯ୍ୟ କରିବା ଲାଗି ଆମେ ପ୍ରତିଶ୍ରୁତିବଦ୍ଧ ।

ମହାନିହିତଗଣ,

ଭାରତ-ୟୁରୋପୀୟ ସଂଘ ରଣନୈତିକ ଭାଗିଦାରୀକୁ ସୁଦୃଢ଼ କରିବା ଦିଗରେ ଯୋଗଦାନ ଦେଇଥିବାରୁ ଆପଣଙ୍କ ନେତୃତ୍ୱକୁ ମୁଁ ଧନ୍ୟବାଦ ଜଣାଉଛି । ମୁଁ ଏହା ଆଶା କରୁଛି ଯେ ଭାରତକୁ ଆପଣଙ୍କର ପରବର୍ତ୍ତୀ ଗସ୍ତ ଏତେ ବିସ୍ତୃତ ହେବ ନାହିଁ!

ଧନ୍ୟବାଦ ।

ବହୁତ ଧନ୍ୟବାଦ ।

\*\*\*\*\*

(Release ID: 1505200) Visitor Counter : 2

